

# ایمانِ حقیقی کے سرچشمے

بسملہ "حقیقت ایمان" از: ڈاکٹر اسرا راحمد

(ابو عبدالرحمن شیعین نور کے مرتب کردہ "حقیقت ایمان" کے مباحث میں سے ایک  
اہم بحث سو آشائی ہونے سے رہ گئی تھی، اسے اب ذیل میں بدیہی قارئین کیا جا رہا ہے)

## (۱) قرآن حکیم:

ایمان کا سب سے بڑا فتح و سرچشمہ خود قرآن حکیم ہے۔ سورۃ الانفال میں چے اہل  
ایمان کا تذکرہ کرتے ہوئے فرمایا گیا: ﴿...وَإِذَا تُلِيَتْ عَلَيْهِمْ آيَاتُنَا زَادُهُمْ إِيمانًا...﴾  
اور جب ان کے سامنے اللہ کی آیات تلاوت کی جاتی ہیں تو وہ ان کے ایمان میں اضافہ کر  
دیتی ہیں۔

ان نشتوں میں یہ بات وضاحت سے سامنے آجکھی ہے کہ معرفت رب ہر انسان کے  
ول میں ودیعت شدہ ہے اور ضرورت صرف اسے جلا دینے یعنی activate کرنے کی  
ہے اور یہ صرف نور وحی سے ہی ممکن ہے۔ چنانچہ جب فطرت سیمہ پر نور وحی کا نزول  
ہو گا تو نور ایمان وجود میں آجائے گا۔

ہمارا انسانی وجود ایک مرکب وجود ہے جو جسد اور روح پر مشتمل ہے۔ ہمارے جسم  
خاکی کی تمام ضروریات اس زمین سے پوری ہوتی ہیں۔ لیکن ہمارا روحانی وجود عالمِ امری  
شے ہے اور اس کے تقدیم و تقویت کے لئے اللہ تعالیٰ نے عالم بالا سے قرآن حکیم نازل کیا  
ہے۔ ہماری زمینی حیات کا مبدأ پانی ہے اور یہی ہماری زندگی کا سرچشمہ ہے۔ عالمِ  
حیاتیات میں جو کام پانی سرانجام دیتا ہے وہی کام عالمِ امریں قرآن کرتا ہے۔

ہماری پوری تحریک، جدوجہد اور جتنی کاہی فلسفہ ہے کہ قرآن حکیم ایمان و یقین کا  
فتح و سرچشمہ ہے اور ضرورت صرف تعلیم و تعلم کے ذریعے اسے عام کرنے کی ہے اور  
اسی ذریعے سے شوری ایمان پیدا ہو گا۔

## (۲) صحبتِ صاحبِ یقین:

صاحبِ یقین کی محفل اور صحبت اختیار کرنے سے غیر شوری یا تقلیدی ایمان پیدا ہو  
گا، کیونکہ یہ خالص طبعی عمل ہے۔ مثلاً آپ آگ کے سامنے بیٹھے ہیں تو آپ کو حرارت

لازماً پہنچے گی، آپ کی کوئی محنت ہے یا نہیں، نہ آپ نے دماغ لڑایا نہ آپ کا ہاتھ ہلا نہ آگ جلائی، لیکن کیونکہ آپ آگ کے پاس ہیں لذا حرارت ملے گی۔ اسی طرح آپ برف کی سل کے قریب بیٹھیں تو شہذہ ک پہنچے گی جا ہے آپ خود اس کیلئے کوئی محنت کریں یا نہ کریں۔ اسی لئے قرآن حکیم مسلمانوں کو حکم دیتا ہے کہ : «كُونُوا مِعَ الصَّدِيقِينَ» (السویہ : ۱۱۹) ”پھوٹ کے ساتھ رہو“ بتیجاتم خود بھی پچے بن جاؤ گے۔

اور قرآن حکیم کی اصطلاح میں پچے کون ہیں؟ فرمایا:

»إِنَّمَا الْمُؤْمِنُونَ الَّذِينَ آمَنُوا بِاللَّهِ وَرَسُولِهِ ثُمَّ لَمْ يَرْتَابُوا وَجَهَدُوا بِأَمْوَالِهِمْ وَأَنفُسِهِمْ فِي سَبِيلِ اللَّهِ أُولَئِكَ هُمُ الصَّدِيقُونَ« (۵)

(الحجرات : ۱۵)

”مُؤْمِن“ تو صرف وہ لوگ ہیں جو اللہ اور اس کے رسول پر ایمان لائے، پھر انہوں نے کوئی شک نہیں کیا اور انہوں نے اپنے مالوں اور اپنی جانوں کے ساتھ اللہ کے راستے میں جہاد کیا، صرف یہی لوگ (دعوائے ایمان میں) پچے ہیں۔“

اور وہ لوگ پچے نہیں ہو سکتے جو ساری عمر تھائی میں بیٹھ کر ضریبیں ہی لگاتے رہے اور جہاد فی سبیل اللہ کے لئے نہیں نکلے۔ ان کا تصویر دین ہی محدود ہے یا پھر فرانکِ دینی کا تصور ناقص ہے۔ علامہ اقبال کہتے ہیں :

نکل کر خانقاہوں سے ادا کر رسم شیری  
کہ رسم خانقاہی ہے فقط اندوہ و دلگیری

میں تو اس ایمان کا قائل ہوں جو صحابہ اکرام رحمیہ شہید کا ایمان ہے یا گزشتہ صدی میں تحریک شہیدین کے لوگوں کا ایمان، یعنی سید احمد بریلوی شہید اور سید امام علی شہید اور ان کے ساتھی (رحمہم اللہ تعالیٰ رحمة واسعة) یہ لوگ ذکر و فکر کی حد تک تقوف کے بھی قائل تھے اور انہوں نے اس کا نام ”سلسلہ محمدیہ“ تجویز کیا ہوا تھا۔ جس کا لازمی جزو تھا جہاد فی سبیل اللہ۔ اور یہ جذبہ یقین کے بغیر پیدا نہیں ہو سکتا۔ چنانچہ ایک عام آدمی کے لئے یقین کے مقام تک پہنچنے کے لئے ”صاحب یقین“ کی صحبت از حد ضروری ہے اور آسان ترین راستہ ہے۔ اس کے لئے نہ کوئی شعوری اور intellectual محنت در کار ہے اور نہ ہی کسی غیر شعوری اور non intellectual محنت کی ضرورت ہے، بس

Physical قرب کی ضرورت ہے۔

### (۳) عمل صالح :

تقلیدی یا غیر شوری ایمان کا دوسرا ذریعہ عمل صالح ہے۔ مثلاً ایک شخص اسلام میں داخل ہو گیا، نہ اس کے دل میں مشتب طور پر ایمان موجود ہے اور نہ ہی منفی انداز میں نفاق موجود ہے، گویا کہ وہ زیر و پوائنٹ پر کھڑا ہے۔ چونکہ اس کا دھوکہ دینے یا بے ایمانی کا کوئی ارادہ نہیں ہے لہذا عمل صالح کے ذریعے ایمان پیدا ہو گا۔<sup>(۱)</sup>

اللہ تعالیٰ کافرمان ہے:

﴿قَاتَلَ الْأَغْرِيَاثَ أَمَّا طُفْلٌ لَمْ تُؤْمِنُوا وَلَكِنْ قُلُّهُمْ آسَلَفُنَا وَلَمَّا  
يَدْخُلُ الْأَيْمَانَ فَنِي قُلُّهُمْ ۚ وَإِنْ تُطِيقُوا اللَّهُ وَرَسُولَهُ لَا يَلِكُمْ مِنْ  
أَعْمَالِكُمْ شَيْءًا ۖ إِنَّ اللَّهَ غَفُورٌ رَّحِيمٌ﴾ (الحجرات : ۱۳)

”یہ بد و سختے ہیں ہم ایمان لا جکے ہیں۔ (اے نبی) کہہ دیں تم ہرگز ایمان نہیں لائے، بس یہ کو کہ ہم اسلام (یا اطاعت) میں داخل ہو گئے ہیں، اور ابھی تک ایمان تمہارے دلوں میں داخل نہیں ہوا ہے۔ اور ہاں اگر تم اللہ اور اس کے رسول کی اطاعت کرتے رہو گے تو وہ تمہارے اعمال میں کچھ بھی کمی نہیں کرے گا، یقیناً اللہ تعالیٰ بخشنے والا ہے۔“ -

تو معلوم ہوا کہ اگر دل ایمان سے خالی ہو اور ظاہری اطاعت ہو تب بھی اللہ کے باہ اعمال صالح نہیں ہوتے کیونکہ اللہ بخشنے والا اور رحم کرنے والا ہے۔

اللہ اور اس کے رسول کی اطاعت اور نیک اعمال کوئی بخوبی عمل نہیں ہے، بلکہ بڑا profound productive اور دل میں خصوصیت میں کمی کی خدمت میں حاضر ہوا اور اس نے عرض کیا: یا رسول اللہ! دین مجھ سے کیا چاہتا ہے؟ یا پوچھا: میری کم سے کم ذمہ داریاں کیا ہیں؟ میں جنت میں جانا چاہتا ہوں، بس مختصر ساراستہ بتلادیں۔ اس قسم کے سوالات کے جواب میں نبی اکرم ﷺ نے فرمایا۔ ”اللہ اور اس کے رسول پر ایمان لاو، نماز قائم کرو، زکوٰۃ ادا کرو، رمضان کے روزے رکھو، طاقت ہو تو حج کرو۔“ طالب حقیقت نے اقرار

کیا کہ میں یہ سب کچھ کروں گا۔ تو جب وہ شخص محفل سے ذرا دوڑ ہوا تو آپ صلی اللہ علیہ وسلم نے فرمایا : ”جس کسی نے جنتی دیکھنا ہوا سے دیکھ لے وہ جا رہا ہے۔“ - جس طرح شوری ایمان کے نتیجے میں عمل صالح پیدا ہوتا ہے اسی طرح عمل صالح کے نتیجے میں ایمان پیدا ہوتا ہے۔ یہ الگ بات ہے کہ عمل صالح کے ذریعے جو ایمان پیدا ہو گا وہ غیر شوری (non intellectual) اور تقلیدی ہو گا۔ دوسرے حاضر کے مسلمانوں کی اکثریت اس لئے مسلمان ہے کہ ان کے والدین مسلمان تھے۔ لیکن اگر انہوں نے نماز پڑھی، روزے رکھے اور دیگر نیک اعمال کے تو ان اعمال کے ذریعے کچھ نہ کچھ ایمان پیدا ہو گا، چاہے انہیں اس کا شعور نہ ہو، اس کے دلائل اور تفصیلات معلوم نہ ہوں، انہوں نے ذہنی محنت نہ کی ہو اور نہ ہی ایمان کی خاطر قربانی دی ہو، لیکن بہر حال عمل کے ذریعے بھی ایمان پیدا ہو گا اور ہوتا ہے۔

### منزلِ ایمان کا راستہ، اسلام :

سورۃ الحجرات کی آیت ۱۳۲ اذ ہن میں رکھیں اور یہ بھی یاد رہے کہ یہ ان لوگوں کے بارے میں ہے جونہ مخلص مؤمن تھے اور نہ ہی دھوکہ باز منافق۔ بس کسی وجہ سے اسلام میں داخل ہو گئے۔ انہی لوگوں میں سے کچھ حضرات نے رسول اللہ ﷺ پر اس طرح کی دھونس بنانی چاہی کہ ہم بغیر کسی لزاٹی جھگڑے کے مسلمان ہوئے ہیں۔ ان حالات میں اللہ تعالیٰ فرماتے ہیں :

يَمْنُونَ عَلَيْكَ أَنْ أَسْلَمُوا ۖ فُلْ لَا تَمْنُونَ عَلَيَّ إِسْلَامَكُمْ ۚ بِإِنَّ اللَّهَ يَعْلَمُ  
يَمْنُونَ عَلَيْكُمْ أَنْ هَذَا كُمْ لِلْأَيْمَانِ إِنْ كُنْتُمْ ضَدِّيْقِينَ ۝

(الحجرات : ۱۳۲)

”اے نبیؐ یہ لوگ آپ پر احسان و حضر ہے ہیں کہ اسلام لے آئے۔ فرمادیں : مجھ پر اپنے اسلام کا احسان نہ دھرو بلکہ اللہ تم پر احسان و حضر ہتا ہے کہ اس نے تم کو ایمان کا راستہ دکھایا (اگر تم اپنے دعوائے اسلام میں اپچے ہو۔“

تو آیت سے معلوم ہوا کہ ظاہری اسلام ”منزلِ ایمان“ کا راستہ ہے لیکن اگر معاملہ بر عکس ہو اور انسان ظاہری اسلام میں بھی دنباڑا اور جھوٹا ہو تو پھر یہ راستہ نفاق کی طرف

جاتا ہے۔ اور نفاق کی جملہ پستیاں ہم بیان کر جائے گیں۔

عمل صالح اور صحبتِ صاحبِ حقین سے جو ایمان پیدا ہو گا اس کا نتیجہ غیر شعوری اور تقلیدی (non intellectual) ایمان ہے۔ عوام کی عظیم اکثریت اسی ایمان کو مانتی اور جانتی ہے اور ان کے لئے یہی کفایت کرتا ہے۔

### صوفیاء کا طرزِ دعوت و تزکیہ :

ہمارے ہاں کے صوفیاء، انسنی و نونی طریقوں پر عمل کرتے تھے : (۱) صحبت جو بیعتِ ارشاد کی پہلی کڑی ہے۔ ۱۲ بھاری مشقتوں اور عملی ریاضتوں یعنی مرابتہ، اشغال، تپیکاں میں اور چلے وغیرہ۔ یہ سب ایسا ہے؟ مغل کی شدت ہی تو ہے۔

آج کے دور میں اس طریق کار (methodology) کو تبلیغی جماعت نے بڑے پیارے پر اختیار کیا ہے۔ "اسلام کی نشأة ثانیہ" کرنے کا اصل کام "نامی کتابچے" میں تجویہ کر کے میں نے بتایا ہے کہ دو وجہ دید یا عصر حاضر کی دینی تحریکوں میں کیا کی ہے۔ میرے خیال میں ان جماعتوں کو ایمان پر جس قدر زور دینا چاہئے تھا انہوں نے نہیں دیا، بلکہ اسلام کی چدڑ و جہد اور تحریک پر زیادہ زور دیا ہے۔

### تبلیغی جماعت اور اس کا کام :

دینی حاضر کی دینی تحریکوں میں صرف "تبلیغی جماعت" نے ایمان کو موضوع بنایا ہے اور انہوں نے ایک اصطلاح ہی "ایمان کی محنت" و ضع کرڈا ہی ہے۔ یعنی چالیس دن کے لئے نکلو، ہمارے ساتھ رہو۔ مسجد کے ماتول میں رہنے کی برکت سے کم سے کم چالیس دن تک تو کوئی نماز قضا نہیں ہوگی، بلکہ تکمیر اولیٰ بھی نہیں چھوٹے گی۔ معاشرتی برا آئوں سے بچ رہو گے، مثلاً جھوٹ، گالی گلوچ، غیبت وغیرہ وغیرہ۔ ریڈ یو، انی وی، ٹیپ ریکارڈر وغیرہ سے نش ہونے والی بالجہر مو سیقی کی آواز سے محفوظ رہو گے۔ گویا کہ یہ چلتی پھرتی خانقاہیں اور تربیت کا ہیں ہیں۔ فرانس کی پابندی کے ساتھ ساتھ نظری کام ہیں، اذ کار ہیں، دعائیں ہیں، ہر موقع کی مناسبت سے مسنون دعائیں ہیں۔ عملی محنت کے طریق کار کو کوئی دخل نہیں۔ آپ کیوں اور کیسے کا سوال بھی نہیں کر سکتے۔ قرآن حکیم کا صرف متن

پڑھو، تلاوت کرو اور ثواب حاصل کرو۔ ترجمہ بھی مت پڑھو — اور یہیں سے میرا تبلیغی جماعت سے نقطہ اختلاف (Point of departure) شروع ہو جاتا ہے۔

بہر حال جو کام پلے صوفیائے کرام ڈیرہ زن قسم کی اپنی خانقاہوں اور تربیت گاہوں کے ذریعے کیا کرتے تھے وہی کام اب تبلیغی جماعت گھوم پھر کر رہی ہے۔ حفظ جالندھری کا شعر ہے۔

کیا پابند نے نالے کو میں نے

یہ طرزِ خاص ہے ایجادِ میری

یہ طریق کار ایجاد ضرور ہے لیکن Intellectual سطح پر نہیں ہے۔ بہر حال اس ذریعے سے بھی تقلیدی ایمان حاصل کیا جاسکتا ہے۔

اس راہ میں آنے والی ریاضتوں اور مشقتوں کو آپ نفیاتی ریاضتیں بھی کہ سکتے ہیں۔ ذکر کی کثرت ایک auto suggestion کے درجے میں بھی آسکتی ہے۔ یہ سارے طریق کار آج بھی جدید نفیات میں استعمال ہو رہی ہیں۔

### علامہ اقبال کا موقف اور ریاضتیں

علامہ اقبال نے کہا ہے ”آج کا انسان اتنی شدید مشقتوں کا متخل نہیں ہو سکتا جس قدر پچھلے زمانے کا انسان تھا“ ان کی یہ بات بڑی Pragmatic اور بڑی حقیقت پسندانہ ہے۔ ہم لوگ آسانیوں اور آسانیوں کے عادی ہو گئے ہیں۔ زندگیوں میں وہ مشقت نہیں رہی۔ ایک زمانہ تھا کہ سال با سال تک جنگلوں کی سیر ہو رہی ہے۔ ہمارے صوفیاء کے تذکرے چھپے ہوئے ہیں کہ چالیس چالیس، پچاس پچاس سال تک گزر گئے اور ریاضتیں جاری رہیں۔

آگے چل کر علامہ اقبال کہتے ہیں کہ : ”آج کے لئے کوئی اور techniques ایجاد کرنا ہوں گی“۔ میرے نزدیک علامہ کی بات صدقی صدد دست ہے، کیونکہ جو یو جو اور مشقتوں صوفیاء کرواتے تھے انہیں تو پڑھ کر ہی آدمی کا پ جاتا ہے۔ اگر ایمان کا حصول ان مشکلات و مصائب پر منحصر ہے تو ایمان بڑی نادر چیز کا نام ہے اور اس کا حصول انتہائی دشوار ہے۔

## نورِ ایمان حاصل کرنے والوں کے مراتب

ذر آگرائی سے دیکھیں تو جس قدر انسان اس دنیا میں آباد ہیں اتنے ہی راستے اللہ کی طرف جانے والے ہیں۔ ہر ایک کی اپنی طبیعت اور اپنا مزاج ہے۔ اور ہر آدمی اپنی طبیعت اور مزاج کے اعتبار سے راستے کا انتخاب کرے گا۔ لیکن بغرض تقسیم ہم ان انسانوں کو تین درجوں میں تقسیم کر لیتے ہیں۔

(۱) صدِ یقین : جس شخص کی نظرت صالح ہے یا فطرت سلیمہ ہے، آئینہ قلب صاف و شفاف ہے، دل زندہ و بیدار ہے، روح بے تاب ہے۔ وہ جب دعوتِ ایمان قبول کرتا ہے تو اس کا شمار صدِ یقین میں ہوتا ہے۔ حضرت ابراہیم علیہ السلام کے بارے میں اللہ تعالیٰ نے فرمایا ہے : «إذ جاءَ رَبَّهُ بِقُلْبٍ سَلِيمٍ» (الصاف : ۸۷) ”جب وہ قلبِ سلیم لئے اپنے رب کے حضور پیش ہوا۔“ اُس کا دل یعنی نظرتِ سلیم ہے اور منش شدہ نہیں ہے، یا یوں کہہ لیں کہ اُس پر پردے یا زنگ نہیں ہے۔ دل زندہ و بیدار ہے، دل زندہ و بیدار ہے۔

مجھے یہ ذر ہے دل زندہ تو نہ مر جائے  
کہ زندگانی عبارت ہے تیرے جیئے سے  
اپے اپی افراد کے بارے میں قرآن حکیم کرتا ہے : ﴿لِمَنْ كَانَ لَهُ قُلْبٌ﴾ (ق : ۷۳) یہ بات اُس شخص کو سمجھ آئے گی جس کے پاس دل ہو۔ قلبِ توبہ کے پاس ہوتا ہے، فراد ہے ”قلب بیدار۔“ ہاں، واقعتاً کچھ لوگ ہوتے ہیں جن کو اندر ہی سے محسوس ہو رہا ہوتا ہے کہ حقیقت وہ نہیں جو نظر آ رہی ہے، بلکہ کچھ اور ہے۔ کنفیوشن ایک حکیم انسان تھے، ان کا جملہ ہے :

*There is nothing more real than what cannot be seen  
and there is nothing more certain than what cannot  
be heard.*

”جو ان آنکھوں سے دیکھی نہ جاسکے اُس سے بڑی حقیقت کوئی نہیں بت اور جو ان کا نوں سے سنی نہ جاسکے اُس سے زیادہ یقینی بات کوئی نہیں بت۔“

مولانا روم ہی مشتوفی کے اس شعر کے مصداق کے بیشواز نے چون دکایتی کی کند وز جدائی با خلکایت می کند

روح انسانی اس زمان خانے میں آکر اللہ سے حجابت کی شکایت کرتی ہے۔ فطرت سلیمان کے مالک، آئینہ قلب صاف و شفاف، دل زندہ و بیدار اور روح بے تاب، یہ صدقین کی صفات ہیں۔ ایسے لوگوں کے سامنے جو نبی نور وحی آتا ہے قبول کر لیتے ہیں جیسے اسی کے لئے بے تاب بیٹھے تھے۔ اس زمرے میں سید الصدقین حضرت ابو بکر الصدیق ہدایت ہیں جن کے بارے میں آپ ﷺ فرماتے ہیں :

(١) مَا عَرَضْتُ إِلَيْكُمْ عَلَى أَحَدٍ إِلَّا كَانَ لَهُ كَبُوْةٌ إِلَّا بُوكْرٌ فَإِنَّهُ

لَمْ يَتَلَعَّثْمَ فِي قَوْلِهِ (۱)

”میں نے جس شخص کے سامنے بھی اسلام کی دعوت رکھی اس نے آپ کو نہ پڑھنے تو قوف ضرور کیا سوائے ابو بکر کے، انہوں نے ایک لمحہ کا بھی تو قوف نہیں کیا۔“

یہ تو قوف نہ ہونے کی وجہ صاف ظاہر ہے کہ سب آپ کو نور فطرت کی شکل میں موجود تھا۔ بس آپ ﷺ نے اسے نور وحی کی چک دکھائی اور وہ جاگ اٹھا۔

نور وحی کی خوبصورت ترین مثال قرآن حکیم میں ان الفاظ کے ساتھ بیان

ہوئی ہے :

اللَّهُ نُورُ السَّمَاوَاتِ وَالْأَرْضِ ۖ مَثُلُ نُورِهِ كَمِشْكُوٰةٍ فِيهَا مِضَبَاحٌ  
الْمِضَبَاحُ فِي رُجَاجَةٍ ۖ الْرُّجَاجَةُ كَأَنَّهَا كَوْكَبٌ دُرَّيٌّ يُوقَدُ مِنْ  
شَجَرَةٍ مُبَرَّكَةٍ زَيْتُونَةٍ لَا شَرْقِيَّةٌ وَلَا غَرْبِيَّةٌ ۗ يَكَادُ زَيْتُهَا يُضْنَىٰ ۚ وَلَوْ  
لَمْ تَمْسَسْهُ نَازٌ ۖ نُورٌ عَلَى نُورٍ ۖ يَهْدِي اللَّهُ لِنُورِهِ مَنْ يَشَاءُ ۖ  
وَيَضْرِبُ اللَّهُ الْأَمْثَانَ لِلنَّاسِ ۖ وَاللَّهُ بِكُلِّ شَيْءٍ عَلِيمٌ ۝

(النور : ۳۵)

”اللہ آسمانوں اور زمین کا نور ہے۔“ (۵) (کائنات میں) اس کے نور کی مثال ایسی ہے جیسے ایک طاق میں چراغ رکھا ہوا ہو، چراغ ایک فانوس میں ہو، فانوس کا حال یہ ہو کہ جیسے موئی کی طرح چمکتا ہوا تارا اور وہ چراغ زیتون کے ایک ایسے مبارک درخت کے تیل سے روشن کیا جاتا ہو جونہ شرقی ہونہ غربی، جس کا تیل آپ ہی آپ بھڑکا پڑتا ہو چاہے آگ اس کو نہ لگے، (اس طرح) روشنی پر روشنی (بروشنے کے تمام اسباب جمع ہو گئے ہوں)۔ اللہ اپنے

نور کی طرف جس کی چاہتا ہے راہنمائی کرتا ہے، وہ لوگوں کو مثالوں سے بات سمجھاتا ہے۔ اور اللہ ہر چیز سے خوب واقف ہے۔“

صَدِّيقِينَ کے ایمان کی یہی کیفیت ہوتی ہے۔ ذاتی طور پر فطرت سلیم، قلب شفاف، روح بیدار و بے تاب، آئینہ قلب زندہ، جیسے ہی نورِ وحی آیا جگہ کا انھا۔ تو معلوم ہوا کہ نور ایمان کے دو جزو ہوئے، نورِ فطرت + نورِ وحی۔ دونوں مل گئے تو ”نُورٌ عَلَى نُورٍ“ بن گئے، اسی کے بارے میں کہا گیا ہے۔

لغتے ہے تاب ہیں تاروں سے نکلنے کے لئے

اک ذرا چھپڑ تو دے زخم، مضرابِ حیات

امام ابن تیمیہ برلنیج امام ابن قیم الجوزیہ برلنیج کے شاگرد ہیں۔ ان کی ایک کتاب ”الغواہم“ ہے۔ یہ تفسیر نہیں، بلکہ مقالات کا مجموعہ ہے۔ سورۃ قل کی آیت ۷۳ ہے :

﴿إِنَّ فِي ذِكْرِ لِذِكْرِ لِمَنْ كَانَ لَهُ قُلْبٌ أَوْ أَلْقَى السَّمْعُ وَهُوَ

شہیندہ ۵۰﴾

”اس میں نصیحت ہے ہر اس شخص کے لئے جو دل رکھتا ہو یا جو توجہ سے بات کو سنے۔“

یہاں حرف ”او“ (معنی ”یا“) آیا ہے، واو (معنی ”اور“) نہیں آیا۔ اس کے معنی یہ ہوئے کہ ایمان کی تحصیل کی دو صورتیں ممکن ہیں۔ یادوں بیدار ہو یا کم سے کم انسان بات کو کان لگا کر اور دھیان سے سنے۔

امام ابن قیم اس آیت کے حوالے سے کہتے ہیں :

”کچھ لوگ ایسے ہوتے ہیں کہ جب وہ قرآن پڑھتے ہیں تو محسوس کرتے ہیں کہ قرآن مصحف میں لکھا ہوا نہیں ہے بلکہ ان کے لوح قلب پر لکھا ہوا ہے، گویا کہ اپنی فطرت اور قرآن میں اتنی کامل مطابقت محسوس کرتے ہیں۔“

اور یہ مقام صرف صَدِّيقِينَ کو حاصل ہے۔ اللَّهُمَّ اجْعَلْنَا مِنْهُمْ۔

(۲) محجوین : دوسرے اور درمیانی درجے میں ”محجوین“ آتے ہیں جن کے دل پر کچھ حجابات اور پردے ہیں، کچھ زنگ آگیا ہے، آئینہ دل پر گرد پڑ گئی ہے گویا کہ ”محجوب“ ہو گئے ہیں، اور یہ حجابات چار قسم کے ہوتے ہیں :

(۱) عدمِ توحید۔

(۲) دنیاداری میں انہاک۔<sup>(۶)</sup>

(۳) اعمال بد کازنگ۔<sup>(۷)</sup>

(۴) خواہشاتِ سفیہ (حُبٌ دُنیا + حُبٌ مال + حُبٌ شرط + حُبٌ جاہ)<sup>(۸)</sup>

ایسے لوگوں کے لئے ضروری ہے کہ افہام و تفہیم کے انداز میں انہیں کچھ سکھایا اور پڑھایا جائے اور آن کے عقلی جوابات دور کرنے کی کوشش کی جائے۔ ایسے لوگوں کے لئے قرآن کا ایک اپنا طریق کارہے۔ ایسے ہی لوگوں کو توجہ دلانے کے لئے قرآن کہتا ہے :

﴿إِنَّ فِي خَلْقِ السَّمَاوَاتِ وَالْأَرْضِ وَآخِيَّالِ الْأَيَّلِ وَالثَّهَارِ لَآيَاتٍ

لَاؤْلَى الْأَلْبَابِ ﴾ (آل عمران : ۱۹۰)

”یقیناً زمین و آسمان کی پیدائش میں اور رات اور دن کو باری باری لانے میں الی دانش کے لئے ثانیاں ہیں۔“

ابی لئے شاعر نے کہا ہے ۔

برگ درختان بزر در نظر ہوشیار

هر ورقہ دفتریست معرفت کردگار

اور اس قسم کی ثانیاں ہر انسان کے اندر بھی موجود ہیں۔ اللہ تعالیٰ نے فرمایا :

﴿وَفِي الْأَرْضِ أَيَّتٌ لِلْمُؤْفِقِينَ وَفِي أَنفُسِكُمْ أَفَلَا تُبَصِّرُونَ﴾

(الذاريات : ۲۱)

”اور زمین میں بہت سی ثانیاں ہیں یقین کرنے والوں کے لئے، اور خود تمہارے اپنے وجود میں ہیں، کیا تم کو سوچتا تھیں؟“

دوسری جگہ فرمانِ رضاوی ہے :

سُرِّيهِمْ أَيَّتَا فِي الْأَفَاقِ وَفِي أَنفُسِهِمْ حَتَّىٰ يَتَبَيَّنَ لَهُمْ أَنَّهُ الْحَقُّ ﴾

(فُحْصِلت / حم السجدة : ۵۲)

”متنیب ہم آن کو اپنی ثانیاں آفاق میں بھی دکھائیں گے اور آن کے اپنے انفس

میں بھی یہاں تک کہ آن پر یہ بات کھل جائے گی کہ یہ قرآن واقعی برحق ہے۔“

اگر جوابات بہت گرے نہیں ہیں تو آفاقی و انسانی آیات پر غور کرنے سے اللہ یاد آہی جائے

گا اور پر دے ڈور ہو جائیں گے ۔  
 کھول آنکھ، زمیں دیکھ، فلک دیکھ، فضا دیکھ!  
 مشرق سے ابھرتے ہوئے سورج کو ذرا دیکھ!

یا ط

اپنے من میں ڈوب کر پاجا سراغِ زندگی

مختلف آفاقی نشانیوں کی طرف توجہ دلاتے ہوئے اللہ تعالیٰ نے فرمایا :

﴿ أَفَلَا يُنْظَرُونَ إِلَى الْأَيْلِ كَيْفَ خُلِقُتُ ۝ وَإِلَى السَّمَاءِ كَيْفَ رُفِعَتُ ۝ وَإِلَى الْجِبَالِ كَيْفَ نُصِبَتُ ۝ وَإِلَى الْأَرْضِ كَيْفَ سُطِحَتُ ۝ فَذَكِّرْ ۝ إِنَّمَا أَنْتَ مُذَكِّرٌ ۝ لَسْتَ عَلَيْهِم بِمُصَنِّطٍ ۝ ﴾

(الغاشیة : ۲۲-۱۷)

”کیا یہ اونٹوں کو نہیں دیکھتے کہ وہ کس طرح پیدا کئے گئے، اور آسمان کی طرف کہ کس طرح اونچا کیا گیا، اور پہاڑوں کی طرف کہ کس طرح گاڑ دیے گئے اور زمین کی طرف کہ کس طرح بچھا دی گئی۔ پس آپ مسلسل نصیحت کرتے رہیں، یقیناً آپ کی ذمہ داری تو نصیحت کرنے والے کی ہے۔ آپ ان کے خلاف داروغہ نہیں ہیں۔“

سب سے اہم اور پہلا قدم اللہ تعالیٰ کو پہچانا ہے، لہذا اب اسے یاد بھی رکھو۔ یہ ڈبوڑ کا ایک سرا ہے، اسے تھامے رکھو۔ اگر ڈور الجھی تو سلبھی گی نہیں۔ اسی کا نام ذکر ہے۔ اللہ تعالیٰ نے چھ طالبانِ حق کی نشانیاں اور اوصاف ان الفاظ میں بیان کئے ہیں، فرمایا :

﴿ الَّذِينَ يَذْكُرُونَ اللَّهَ قِيمًا وَقُعُودًا وَعَلَى جُنُوبِهِمْ وَيَتَفَكَّرُونَ فِي خَلْقِ السَّمَاوَاتِ وَالْأَرْضِ ۝ رَبُّنَا مَا خَلَقَ هَذَا باطِلًا ۝ سُبْحَنَكَ فَقِنَا عَذَابَ النَّارِ ۝ ﴾ آل عمران : ۱۹۱

”یہ وہ لوگ ہیں جو (ہر دم) اللہ کا ذکر کرتے ہیں چاہے کھڑے ہوں، چاہے بیٹھے ہوں اور چاہے اپنے پہلوؤں کے مل لیئے ہوں، اور آسمانوں اور زمین کی پیدائش پر غور کرتے ہیں اور (دعا کرتے ہیں) اے ہمارے پروار دگارتے نے اسے بے فائدہ

پیدا نہیں فرمایا۔ تیری ذات بجان ہے (ہر شخص و عیب سے پاک) ”پس ہمیں آگ کے عذاب سے بچائے۔“

اس منزل پر پہنچ کر مزید تدبیر و غور و فکر جاری رہے تو طالبِ حق کا دل اس بات پر ٹھک جائے گا کہ یہ کائنات بغیر مقصد کے جاری نہیں ہے، اس کا نتیجہ نکلتا چاہئے۔ یہ باطل نہیں ہے، بلکہ تخلیق بالحق ہے۔ ہر کام نتیجہ خیز ہے۔ اور اگر یہ ساری باتیں برحق ہیں تو ہمارے اندر جو نیکی اور بدی کا شعور اور ادراک ہے اُس کا نتیجہ کہاں ہے؟ اور گندم سے گندم اور جو سے جو پیدا نہیں ہو رہا، بلکہ نیکی کا لانا نتیجہ نکل رہا ہے، تو لازماً کوئی اور عالم ہونا چاہئے جس میں ہر کام کا صحیح حق مل سکے۔ مشہور فلسفی کافنٹ نے بہت صحیح جملہ لکھا ہے کہ خدا کی ہستی کے دو دلائل ہیں :

*The stary heavens above and the moral law within*

جب ایک انسان یہاں تک پہنچ گیا، اس نے آفاقی و انفسی آیات کے ذریعے اللہ تعالیٰ کو پیچاں لیا اور یہ بھی جان لیا کہ یہاں ہر چیز کا نتیجہ ظاہر نہیں ہو گا، یہ دنیا نا مکمل ہے، اس لئے کہ یہاں اخلاقی نتائج برآمد نہیں ہو رہے تو یہ اختیار کرنے لگا کہ لازماً ایک اور جہاں ہونا چاہئے۔ جو شخص اپنی عقل سے یہاں پہنچ گیا اب اگر وہ قرآن پڑھ لے تو پک کر مانے گا کہ ہاں، یہی بات صحیح ہے۔

اس طرح کے دانشور تو اپنی فکر کے ذریعے منزل یہاں کے کنارے پہنچ جاتے ہیں، نور کی ایک جھلک اُن کو اپنا گرویدہ بناتی ہے، البتہ کچھ لوگ دلائل سننے کے بعد مانتے ہیں۔ اللہ تعالیٰ نے ان لوگوں کا حال ان الفاظ میں بیان کیا ہے، فرمایا :

﴿رَبَّنَا إِنَّمَا سَمِعْنَا مَنَادِيًّا يُنَادِي لِلْأَنْبَاءَ مَنْ أَمْنَى إِرْتَكَمْ فَأَمَنَّا﴾

(آل عمران : ۱۹۳)

”اے ہمارے رب! ہم نے آواز بلند ایمان کی پکار لگانے والے کو سنا، وہ کہہ رہا تھا کہ اپنے رب پر ایمان لے آؤ! چنانچہ ہم ایمان لے آئے۔“

حضرت شیخ اللہ دریشی نے اس آیت کی بڑی خوبصورت تعبیر کی ہے، فرمایا : ”ایک عقلی ایمان ہے جس میں سب سے پہلے اللہ کی معرفت، پھر آخرت کی معرفت ہے۔ دوسرا سمجھی ایمان ہے۔“

ان دونوں طریقوں سے ایمان مکمل ہو جاتا ہے لیکن درجہ درجہ مکمل ہوتا ہے۔

جن کی فطرت صاف و شفاف ہو ان کو تو اتنا وقت نہیں لگتا، البتہ جن لوگوں کے دلوں پر پردے پڑے ہوئے ہوں ان پر محنت کرنا ہوتی ہے، انہیں سمجھانا ہوتا ہے، سمجھانا اور پڑھانا ہوتا ہے، بلکہ کچھ وقت تک انکی پکڑ کر چلانا ہوتا ہے۔

ہم یہ بیان کر رکھے ہیں کہ علامہ اقبال نے فرمایا تھا کہ آج کے دور میں انسان اتنی مشقت کا متحمل نہیں ہو سکتا جتنی کہ سابقہ دور میں خانقاہی ریاضتیں کروائی جاتی تھیں۔ نہیں کوئی اور بلکہ اور نسبتاً آسان طریق کار اختیار کرنا ہو گا۔ علامہ اقبال نے تبادل راست تجویز نہیں کیا، البتہ میرے خیال میں اس کا آسان حل ”ذکر و فکر“ ہے۔

### ذکر و فکر

اس موضوع پر خود علامہ کے دو شعر بہت بلند مقام کے ہیں ۔

جز بقرآل ضیغمی روایتی است  
فقر قرآن اصل شاہنشاہی است  
فقر قرآن اختلاط ذکر و فکر  
فکر را کامل نہ دیدم جز به ذکر!

یہ ”ذکر و فکر“ ایک مجموعہ (Complex) ہے۔ ان دو عنصر میں سے اگر کسی ایک کی مقدار کم ہو تو دوسرے عنصر کی مقدار بڑھانا ہو گی۔ چنانچہ اگر فکر کی کمی ہے تو ذکر زیادہ کرنا ہو گا اور اگر ذکر مشقت ہے تو فکر کو آگے بڑھاؤ۔ دونوں ضرب کھائیں گے تو نتیجہ ایک ہی نکلے گا۔ ذہین طبقہ اگر فکر پر زیادہ زور دے گا تو ذکر کی کم مقدار بھی کفاالت کر جائے گی  
— واللہ اعلم —

(۳) مختومین : تمرا اور آخری درجہ ان لوگوں کا ہے جن کی کچھ روئی رابح ہو چکی ہے، تجابت نہایت گھرے اور دیز ہو چکے ہیں، دل سیاہ ہو چکے ہیں، جیسا کہ آپ ﷺ کا فرمان ہے :

۱۰۸. إِنَّ الْعَنْدَ إِذَا أَخْطَأَ حَطِينَةً نَكَبَتْ فِي قَلْبِهِ نُكْتَةٌ سُوْدَاءُ فَإِذَا هُنَّ  
نَزَعَ وَاسْتَغْفَرَ وَثَابَ صَبْلَةٌ قَلْبَهُ وَإِنْ عَادَ زِينَدَ فِيهَا حَتَّى تَغْلُوا قَلْبَهُ  
وَهُوَ الرَّانُ الَّذِي ذَكَرَ اللَّهُ . . . كَلَّا بَلْ زَانَ عَلَى قُلُوبِهِمْ مَا كَانُوا

## یکسینوں ۵۰ (۹)

”جب بندہ ایک گناہ کرتا ہے تو اس کے دل میں ایک سیاہ لکھتے لگ جاتا ہے، پھر وہ گناہ سے باز آجائے اور توبہ واستغفار کرے تو اس کا دل صاف ہو جاتا ہے، اور اگر وہ (توبہ کے بغیر) دوبارہ گناہ کرتا ہے تو اس سیاہی میں اضافہ کر دیا جاتا ہے۔ بالآخر گناہ سارے دل کو کالا کر دیتے ہیں۔ اسی کا نام ”ران“ (زنگ) ہے جس کا اللہ تعالیٰ نے ذکر کیا ہے، فرمایا : ”ہرگز نہیں، بلکہ ان کے کروتوں کی وجہ سے ان کے دلوں پر زنگ چڑھ گیا ہے۔“

اللہ تعالیٰ نے انی لوگوں کے بارے میں مختلف مقامات پر مختلف انداز سے تبصرہ کیا ہے۔ فرمایا :

﴿خَسِمَ اللَّهُ عَلَىٰ قُلُوبِهِمْ وَعَلَىٰ سَمْعِهِمْ وَعَلَىٰ أَبْصَارِهِمْ غُشَاوَةٌ﴾

(البقرہ : ۷۴)

”اللہ تعالیٰ نے ان کے دلوں پر اور ان کے کانوں پر مرکرداری ہے اور ان کی آنکھوں پر پردہ ہے۔“

سمع و بصر اور فواد سے صلاحیتیں چھپی ہیں۔ ایسے لوگ روحانی طور پر مرے ہوتے ہیں۔ انذار، تبلیغ، تبیشر، وعظ اور نصیحت، کچھ بھی کارگر ثابت نہیں ہوتا، چاہے تبلیغ کرنے والے حضرت محمد ﷺ ہی کیوں نہ ہوں اور بدزربیعہ قرآن تبلیغ کر رہے ہوں اور سننے والا خالص عربی ہو اور قرآن کو خوب سمجھ رہا ہوں، لیکن وہ دل تک اثر نہیں کر رے گا۔ اللہ تعالیٰ کافرمان ہے :

﴿إِنَّ الَّذِينَ كَفَرُوا سَوْاءٌ عَلَيْهِمْ إِنَّدَرْتَهُمْ أَمْ لَمْ تَنْذِرْهُمْ لَا

يُؤْمِنُونَ﴾ (البقرہ : ۶)

”یقیناً جن لوگوں نے (جانے اور سمجھنے کے بعد) کفر کیا تبیجہ برابر بے خواہ آپ انہیں آگاہ کریں یا نہ کریں، وہ ایمان نہیں لائیں گے۔“

یہی مضمون سورۃ یسین آیت ۱۰ میں بھی بیان ہوا ہے۔ اس کیفیت کی تعبیر قرآن یوں بھی کرتا ہے : یہ زندہ ہیں، ہی نہیں، ان کی انسانیت مرچھی ہے، روح و فن ہو چکی ہے۔ یہ مقبرے اور چلتے پھرتے تعریے ہیں۔ فرمایا :

﴿ لَيَسْتُرَ مَنْ كَانَ حَيَاً وَيَعْلَمُ الْقَوْلُ عَلَى الْكُفَّارِينَ ۝ ﴾ (یسین : ۷۰)  
 ”ماکہ وہ (ہمارا نبی) اسے خبردار کر دے جو زندہ ہو۔ البتہ کافروں پر تحقیق کا قول  
 یا جھٹ کمل ہو جائے گی۔“

نیز فرمایا :

﴿ إِنَّكَ لَا تُسْمِعُ الْمُؤْمِنِيْ وَلَا تُسْمِعُ الصُّمَمُ الدُّعَاءَ إِذَا وَلَوْا  
 مُدْبِرِيْنَ ۝ وَمَا أَنْتَ بِهِدَى الْعُمَّى عَنْ ضَلَالِهِمْ ۝ إِنْ تُسْمِعَ إِلَّا مَنْ  
 يُؤْمِنُ بِاِيمَانِنَا فَهُمْ مُسْلِمُوْنَ ۝ ﴾ (النمل : ۸۰، ۸۱ و الروم : ۵۲، ۵۳)  
 ”یقیناً اے نبی! آپ ان مُردوں کو نہیں سنا سکتے اور نہ ہی بھروسوں کو سنا سکتے ہیں  
 جب وہ خود ہی منہ پھیر کر چل دیں۔ اور نہ ہی آپ انہوں کو آن کی گمراہی میں  
 ہدایت دے سکتے ہیں۔ آپ صرف ان لوگوں کو سنا سکتے ہیں جو ہماری آیات پر  
 ایمان لا سکیں، پھر وہ تابع فرمان بن کر زندگی گزاریں۔“  
 واضح رہے کہ اہم مفہامیں قرآن حکیم میں کم سے کم دو مرتبہ ضرور آتے ہیں۔

### خلاصہ بحث :

- (۱) شعوری ایمان جو بالقوہ ہر روح انسانی کے اندر موجود ہے اس کو صرف قرآن کے ذریعے منور (activate) کیا جائے گا۔ ذہین لوگوں تک ایمان پہنچانے کا صرف یہی راستہ ہے جس پر میں خود (ڈاکٹر اسرار احمد) اور پوری انجمن خدام القرآن عرصہ دراز سے کوشش و جستجو کر رہی ہے۔
- (۲) جن لوگوں کے دل صاف و شفاف ہیں وہ آدمی بات سن کر ہی مکمل ایمان لے آتے ہیں۔
- (۳) جن کے دلوں پر ہلکے پر دے ہیں ان کو وعظ و نصیحت اور تبلیغ و تذکیر کے ذریعے ایمان تک لا لایا جائے۔
- (۴) البتہ جن لوگوں کے دل گمراہی پر مرزوذہ ہیں ان کے بارے میں ظاہری مایوسی کے باوجود ان پر محنت جاری رکھی جائے گی اور ساتھ ساتھ اللہ کے حضور ان کی ہدایت کی خاطر دعا بھی کی جائے گی۔ (۱۰)

آخر میں ہم سب اپنے لئے اور پوری انسانیت کے حق میں دعا کرتے ہیں :

رَبَّنَا فَاغْفِرْلَنَا ذُنُوبَنَا وَكَفِّرْعَنَا سَيِّئَاتِنَا وَتَوْقِنَا مَعَ الْأَبْرَارِ ۝ رَبَّنَا  
وَأَنْتَ مَا وَعَدْتَنَا عَلَى رُسُلِكَ وَلَا تُخْزِنَا يَوْمَ الْقِيَامَةِ ۝ إِنَّكَ لَا تُخْلِفُ  
الْمِيعَادَ ۝ رَبَّنَا لَا تُرِغِّبْ قُلُوبَنَا بَعْدَ إِذْ هَدَيْتَنَا وَهَبْ لَنَا مِنْ لَدُنْكَ  
رَحْمَةً ۝ إِنَّكَ أَنْتَ الْوَهَابُ ۝

### حوالی

(۱) شعوری ایمان کے نتیجے میں اعمال صالح پیدا ہوں گے جس طرح حق سے درخت پیدا ہوتا ہے اور اعمال صالح کے ذریعے ایمان کی جزا پیدا ہوگی جس طرح کسی درخت کی قلم لگانے سے چند دن کے بعد جڑ بن جاتی ہے اور پھر یہی جڑ اس قلم کو پروان چڑھاتی اور خوراک میا کرتی ہے۔ (اضافہ از مرتب)

(۲) صحیح ابن حبان (الاحسان)، ح ۳۲۳۸ و مسند البرزار، ح ۲۵ و ابو داؤد، ح ۲۳۱۵ و مسند احمد ۳۹۰ و ۳۰۰ و ۳۰۳ و ۵۲ و ۳۸ و سنن النسائي ۱۳۰/۳ و دیگر کتب حدیث۔

(۳) سائیں عبد الرزاق صاحب دیپال پور میں رہتے تھے جو پڑھے لکھنے نہ تھے۔ سلسلہ نقشبندیہ سے متعلق تھے لیکن عمل میں خالص اہل حدیث۔ نصف النہار کے ساتھ ہی ظہر کی نماز پڑھتے تھے۔ وہ جری ذکر کرتے تھے جس کی لذت میں اب بھی محسوس کرتا ہوں۔ کیونکہ وہ روپیک ضلع حصار سے متعلق تھے لذا اسی زبان میں وہ کہتے تھے: ”بودم غافل سودم کافر“۔ گویا کہ ایمان و کفر کی یہ بھی ایک تعریف (definition) ہے۔ دو سرا جملہ وہ یہ کہتے تھے: ”صحبت فرائض را کہی“ یعنی صاحب لیقین کی صحبت و قرب فرض رکھی گئی ہے۔ (مانوڑ)

(۴) جامع الاصول لابن اثیر ۸/۵۸۵، ح ۲۳۰۵ بحوالہ رزین والفردوس بہادر الخطاب المعروف مسند الدہشی ۲/۹۲، ح ۲۲۸۶ و کنز العمال ح ۳۲۷۱۲۔

(۵) ”آسمانوں اور زمینوں کا نور اللہ ہے“ کیا معنی؟ یعنی زمین و آسمان کی کل حقیقتیں اگر کھلیں گی تو اللہ کی طرف سے آنے والے نور کے ذریعے۔ گویا کہ حقائق ملک پہنچنے کی یہ کلید ہے۔ یہ بات پہلے بیان ہو چکی ہے کہ اندر میرا بے چینی و اضطراب کا سبب نہ تا ہے کیونکہ آپ قرب و جوار کی اشیاء کو پہچان نہیں رہتے اور روشنی سکون کا ذریعہ ہے کیونکہ آپ اشیاء کی حقیقت کو پہچان رہے ہیں۔ اسی طرح ایمان بالله حقائق ملک رسائی کی کلید اعظم ہے۔ (مانوڑ)

(۶) یعنی مشغولیت فی الدنیا اور یہ ان لوگوں میں سے ہوتا ہے جو خارج کی دنیا میں دلچسپی رکھنے

والے، ادھر ادھر جانے والے، کھیل کو دا اور تماشوں میں زندگی گزار دینے والے ہوں۔ ان لوگوں کے پاس حقائق پر غور کرنے کا وقت ہی نہیں ہوتا۔  
(۷) اور یہ وہی لوگ ہیں جن کے بارے میں قرآن حکیم نے کہا ہے : ﴿كَلَّا بَلْ زَانَ عَلَىٰ فُلُزٍ يَهُمْ مَا كَانُوا يَنْكِسُبُونَ﴾ (المطففين : ۲) ” بلکہ ان کی بد اعمالیوں کی وجہ سے ان کے دلوں پر زنگ آگیا ہے ”۔

جب زمین میں محنت سے با مقصد زراعت نہ کی جائے تو بے ڈھنگے جھاڑبوٹے از خود آگ آتے ہیں۔ یہی کیفیت ہوتی ہے ان لوگوں کی جنہوں نے دین کو سنبھالی گئی سے نہ پڑھا ہو اور ادھر ادھر کے فلسفے پڑھ لئے ہوں۔ یہی وجہ ہے کہ حقیقی علم سے کورے ڈگری یافتہ جب غیر اسلامی فلسفہ پڑھتے ہیں تو نہ مسلمان رہتے ہیں اور نہ کافرانہ فلسفہ ہضم کرنا ان کے لئے آسان ہوتا ہے۔ (ماخوذ)

سنن الترمذی، کتاب التفسیر، باب ۲۷، ح ۳۲۳۲ و سنن ابن ماجہ، کتاب الزہد، باب ذکر الذنوب، ح ۳۲۲۳ والسنن الکبری للتسالی ۵۰۹/۶، کتاب التفسیر سورۃ المطففين، ح ۱۱۵۸۔ امام الترمذی نے حدیث کو ”حسن صحیح“ کہا ہے۔ علامہ الالبانی نے سنن الترمذی و سنن ابن ماجہ کی تحقیق میں حدیث کو ”حسن“ قرار دیا ہے۔

**ستتِ مجبورہ :** اس میں کوئی شک نہیں کہ تیرے درجے پر پہنچنے والے لوگ شدید گمراہی کا شکار ہوتے ہیں۔ ان کے دل مردہ اور دیگر صلاحیتیں حق کے لئے بند بلکہ مہر زدہ ہوتی ہیں۔ لیکن مبلغین، دعاۃ اور علماء کا فرض ہے کہ وہ حتی الوضع ان تک دین کی آواز پہنچانے کی کوشش کرتے رہیں۔ یہ کہہ کر جان چھڑالینا تو برا آسان ہے کہ یہ گمراہ قوم ہے ان پر محنت کا کیا فائدہ؟ یہ جملہ کسی کو بھی آخرت کی جواب دی سے نجات نہ دلا سکے گا۔ بلکہ سیرت طیبہ کا مطالعہ کر کے دیکھیں تو معلوم ہو گا کہ رسول اللہ ﷺ نے آخری لمحہ حیات تک امت کو خیر پہنچانے کی بھروسہ کو شش کی۔ اس ضمن میں دوسری اہم ست جس کو ہم سب بھلانے پہنچتے ہیں وہ یہ ہے کہ کافروں کی ہدایت کے لئے اللہ تعالیٰ سے دعا کرنا کہ اے اللہ! ہمارے ان انسانی بھائیوں کو تو اپنے فضل و کرم سے ہدایت عطا فرم۔ اس کے لئے خلوت کا وقت اور بالخصوص رات کا آخری پھر بہت مبارک وقت ہے۔ ذرا غور کریں کہ نبی ﷺ کس طرح عاجزی و اکساری کے ساتھ عام کافروں کے حق میں اور بالخصوص صاحبِ مشیئت حضرات کے حق میں دعا کیا کرتے تھے۔ اور ہمیں بھی اس ست کو زندہ کرنا چاہئے۔ (اضافہ از مرتب)